

॥ चमत्कारचिन्तामणिः भक्तनारायणकृतः ॥

.. chamtkArachintAmaNi by bhattanArAyaNa ..

sanskritdocuments.org

July 25, 2016

---

# Document Information

---

Text title : chamatkArachintamaNI  
File name : chamatkarachintamani.itx  
Category : jyotiSha  
Location : doc\_z\_misc\_sociology\_astrology  
Author : bhattanArAyaNa  
Language : Sanskrit  
Subject : philosophy/hinduism/astrology  
Transliterated by : Radu Canahai clradu at yahoo.com  
Proofread by : Radu Canahai clradu at yahoo.com  
Latest update : July 30, 2005  
Send corrections to : Sanskrit@cheerful.com  
Site access : <http://sanskritdocuments.org>

## ॥ चमत्कारचिन्तामणिः भक्तनारायणकृतः ॥

ओंसर्वविघ्नहर्त्रे श्रीगणेशायनमः ।

श्रीसूर्यादिनवग्रहेभ्योनमः ।

अथ मालवियदव्यङ्गधर्मेश्वरकृत अन्वयार्थप्रबोधप्रदीपटीकासहित

श्रीनारायणभक्त-कृत चमत्कार-चिन्तामणिः

श्रीदुर्गाशरणाख्या मणिप्रभाटीका-टिप्पणी सम्पादकीया

अथ ग्रन्थकर्तुः भक्तनारायणस्य मंगलाचरणम् -

लसत् पीतपट्टाम्बरं कृष्णचन्द्रं मुदाराधयाऽलिङ्गितं विद्युतेव ।

धनं सम्प्रणभ्यात्र नारायणाख्यः चमत्कारचिन्तामणिं सम्प्रवक्ष्ये ॥ १ ॥

कणत् किंकिणीजाल कोलाहलाढ्यं लसत् पीतवासोवसानं चलंतम् ।

यशोदांगणे योगिनामप्यगम्यं भजेऽहं मुकुन्दं धनश्यामवर्णम् ॥ २ ॥

चतुर्लक्षज्योतिर्महांबोधिमुच्चैः प्रमध्यैव विद्वद्जनानन्दहेतोः ।

परं युक्तिरम्यं सुसंक्षिप्तशब्दं भुजंगप्रयातैः प्रबन्धं करोमि ॥ ३ ॥

न चेत् खेचराः स्थापिताः किं भक्त्रे न चेत् स्पष्टगाः स्थापिताः किं ग्रहेन्द्रैः ।

अभावोदित्वा स्पष्टाकोऽत्रहेतुः फलैरेवपूर्वं ब्रुवे तानि तस्मात् ॥ ४ ॥

<HR>

अथ सूर्यफलम् -

तनुस्थो रविः तुंगयष्टिं विधत्ते मनः संतपेत् दारदायादवर्गात् ।

वपुः पीड्यते वातपित्तेन नित्यंस वै प्रयटन् हासवृद्धिं प्रयाति ॥ १ ॥

धनभाव -

धने यस्य भानुः स भाग्याधिकः स्यात् चतुष्पात् सुखं सद्यये स्वं च याति ।

कुटुम्बे कलिः जायया जायतेऽपि क्रिया निष्फला याति लाभस्य हेतोः ॥ २ ॥

तृतीय भाव फल -

तृतीये यदोऽहर्मणिर्जन्मकाले प्रतापाधिकं विक्रमं चाऽ।तनोति ।

तदा सोदरैस्तप्यते तीर्थचारी सदोऽरिष्यः संगरे शं नरेशात् ॥ ३ ॥

चतुर्थभावफल -

तुरीये दिनेशोऽतिशोभाधिकारी जनः संल्लभेत् विग्रहे बंधुतोऽपि ।

प्रवासी विपक्षाहवे मानभङ्गं कदाचिन्न शान्तं भवेत् तस्य चेतः ॥ ४ ॥

पंचमभाव -

सुतस्थानगे पूर्वजन्मापत्यतापी कुशाग्रामतिः भास्करे मंत्रविद्या ।

रतिः वंचने संचकोऽपि प्रमादी मृतः क्रोडरोगादिजा भावनीया ॥ ५ ॥

षष्टःअभाव -

रिपुध्वंसकृद्भास्करो यस्य षष्ठे तनोति व्ययं राजतो मित्रतोऽपि ।  
कुले मातुरापद् चतुष्पादतोवा प्रयाणे निषादैः विषादं करोति ॥ ६ ॥

सप्तमभाव -

द्युनाथो यदा द्युनजातो नरस्य प्रियातापनं पिडपीडा च चिन्ता ।  
भवेत् तुच्छलब्धिः क्रयेविक्रयेऽपि प्रतिस्पर्धया नैति निद्रांकदाचित् ॥ ७ ॥

अष्टमभाव -

क्रिया लम्पटं त्वष्टमे कष्टभाजं विदेशीयदारान् भजेद् वाप्यवस्तु ।  
वसुक्षीणता दस्यु तो वा विलम्बाद् विपद् गुह्यतां भानुरुग्रां विधत्ते ॥ ८ ॥

नवमभाव -

दिवानायके दुष्टा कोणयाते न चाप्नोति चिन्ता विरामोऽस्य चेतः ।  
तपश्चर्ययाऽनिच्छयाऽपि प्रयाति क्रियातुंगतां तप्यते सोदरेण ॥ ९ ॥

दशमभाव -

प्रयातोऽशुभान् यस्य मेषूरणेऽस्य श्रमः सिध्दिदो राजतुल्यो नरस्य ।  
जन्म्यास्तथा यातनामातनोतिक्लमः संक्रमेत् बल्लभैः विप्रयोगः ॥ १० ॥

एकादशभाव -

रवौ संलभेत् स्वं च लाभोपयाते नृपद्वारतो राजमुद्राधिकारात् ।  
प्रतापानले शत्रवः सम्पतन्ति श्रियोऽनेकधा दुःखमङ्गोद्भवानाम् ॥ ११ ॥

द्वादशभाव -

रविर्द्वादशे नेत्रदोषं करोति विपक्षाहवे जायतेऽसौ जयश्रीः ।  
स्थितिलब्ध्या लीयते देहदुःखं पितृव्यापदो हानिरध्वप्रदेशे ॥ १२ ॥

<HR>

अथ चन्द्रफल

प्रथमस्थान का चन्द्र

विधुर्गोकुलीराजगः सन् वपुस्थो धनाध्यक्षलावण्यमानंदपूर्णम् ।  
विधत्ते धनं क्षीणदेहं दरिद्रं जडं श्रोत्रहीनं शेषलग्ने ॥ १ ॥

द्वितीयभाव का चन्द्र -

हिमांशौ वसुस्थानगे धान्यलाभः शरीरेऽतिसौख्यं विलासोऽगनानाम् ।  
कुटुम्बे रतिः जायते तस्य तुच्छं वशं दर्शने याति देवांगनाऽपि ॥ २ ॥

तृतीयभाव का चन्द्र -

विधौ विक्रमे विक्रमेणैति वित्तं तपस्वी भवेद्भामिनी रंजितोऽपि ।  
क्रियच्च चिंतयेत् साहजं तस्यशर्म प्रतापोज्ज्वलो धर्मिणो वैजयन्त्या ॥ ३ ॥

अथ चतुर्थ चन्द्र फल -

यदा बंधुग वान्धवैरत्रिजन्मा नृपद्वारि सर्वाधिकारी सदैव ।  
वयस्यादिमे तादृशं नैव सौख्यं सुतस्त्रीगणात् तोप मायाति सम्यक् ॥ ४ ॥

अथ पञ्चम चन्द्र फल -

यदा पञ्चमे यस्य नक्षत्रनाथो ददातीह संतानसंतोषमेव ।  
मतिनिर्मलां रत्नलाभं च भूमिं कुसीदेन नानाप्तयो व्यावसायात् ॥ ५ ॥

अथ छठे भाव में चन्द्र का फल -

रिपौ राजते विग्रहेणाऽपि राजा जितास्तेऽपि भूयो विधौ संभवन्ति ।  
तदग्रेऽरयोनिष्प्रभा भूयसोऽपि प्रतापोज्वलो मातृशीलो नतद्वत् ॥ ६ ॥

अथ सप्तम चन्द्र फल -

ददेद् दारशं सप्तमे शीतरश्मिः धनित्वं भवेद्धवाणिज्यतोऽपि ।  
रतिं स्त्रीजने मिष्टभुक् लुब्धचेताः कृशः कृष्णपक्षे विपक्षाभिभूतः ॥ ७ ॥

अष्टमभावस्थित चन्द्र का भावफल -

सभा विद्यते भैषजी तस्यगोहे पचेत् कर्हिचित् काथमुद्गोदकानि ।  
महाव्याधयो भीतयो वारिभूताः शशीक्लेशकृत् संकटान्यष्टमस्थः ॥ ८ ॥

नवमभावस्थित चन्द्र का फलः -

तपोभावगस्तारकेशो जनस्य प्रजाश्च द्विजाः वेदिनः तं स्तुवन्ति ।  
भवत्येव भाग्याधिको यौवनादेः शरीरे सुखं चन्द्रवत् साहसं च ॥ ९ ॥

दशमभावस्थित चन्द्रफल -

सुखं वान्धवेभ्यः खगे धर्मकर्मा समुद्रांगजेशं नरेशादितोऽपि ।  
नवीनांगना वैभवे सुप्रियत्वं पुरा जातके सौख्यमल्पं करोति ॥ १० ॥

एकादशभावस्थित चन्द्रफल -

लभद् भूमिपादिदुना लभगेन प्रतिष्ठाधिकाराम्बराणि क्रमेण ।  
श्रियोऽथस्त्रियोऽन्तःपुरे विश्रमन्ति क्रिया वैकृती कन्यका वस्तुलाभः ॥ ११ ॥

द्वादशभावस्थित चन्द्रफल -

शशी द्वादशे शत्रुनेत्रादिचिन्ता विचिन्त्या सदा सद्यो मंगलेन ।  
पितृव्यादि मात्रादितोऽन्तविषादो न चाप्नोति कामं प्रियाल्पप्रियत्वम् ॥ १२ ॥

<HR>

अथ भौमस्य लग्नादि द्वादशभाव फलम्

विलम्बे कुजे दण्डलोहाग्निभीतिस्तपेन मानसं केसरी किं द्वितीयः ।  
कलत्रादिघतः शिरोनेत्रपीडा विपाकेफलानां सदैवोपसर्गः ॥ १ ॥

भवेत्तस्य किं विद्यमाने कुतुम्बे धनेऽङ्गारके यस्य लब्धे धने किम् ।  
यथा त्रायते मर्कटः कंठहारं पुनः सम्मुखं को भवेद् वादभग्नः ॥ २ ॥  
कुतो बाहुवीर्यं कुतो बाहुलक्ष्मीस्तृतीयो न चेन् मङ्गलो मानवानाम् ।  
सहोत्थव्यथा भण्यते केन नेषां तपश्चर्यया आ चोपहास्यः कथं स्यात् ॥ ३ ॥  
यदा भूसुतः संभवेत्तुर्यभावे तदा किं ग्रहाः सानुकूला जनानाम् ।  
सुहृद्दर्गसौख्यंनकिञ्चित् विचिन्त्यं कृपावस्त्रभूमीः लभेद्भूमिपालात् ॥ ४ ॥  
कुजे पंचम जाठराग्निर्वलीयान् न जातं न जातं निहन्त्येक एव ।  
तदानीमनल्पा मतिः किल्विषेऽपि स्ययं दुग्धवत् तप्यतेऽन्तः सदैव ॥ ५ ॥  
न तिष्ठन्ति षष्ठेरयोऽङ्गारके वै तदंगैरिताः संगरे शक्तिमन्तः ।  
मनीषी सुखी मातुलेयो न तद्वन् विलीयेत वित्तं लभेत्तापि भूरि ॥ ६ ॥  
अनुद्धारभूतेन पाणिग्रहेण प्रयाणेन वाणिज्य तो नो निवृत्तिः ।  
मुहुर्भगदः स्पर्धिनां मेदिनीजः प्रहारार्दनैः सप्तमे दम्पतिघ्नः ॥ ७ ॥  
शुभास्तस्य किं खेचराः कुर्युरन्ये विधानेऽपिचेदष्टमे भूमिसूनुः ।  
सखा किं न शत्रुयते सत्कृतोऽपि प्रयत्नेकृते भूयते चोपसर्गैः ॥ ८ ॥  
महोग्रा मतिर्भग्यवित्तं महोग्रं तपोभाग्यगो मंगलस्तत् करोति ।  
भवेन्नादियः श्यालकः सोदरो वा कुतो विक्रमस्तुच्छलाभे विपाके ॥ ९ ॥  
कुले तस्य किं मंगलं मंगलो नो जनैर्भूयते मध्यभावे यदि स्यात् ।  
स्वतः सिद्ध एवावतंसीयतेऽसौ वराकोऽपि कण्ठीरवः किं द्वितीयः ॥ १० ॥  
कुजः पीडयेद्वाभगोऽपत्यशत्रुन् भवेत् संमुखो दुर्मुखोऽपिप्रतापात् ।  
धनं वर्धते गोधनैः वाहनैर्वा सकृच्छून्यतार्थं च पैशुन्यभावात् ॥ ११ ॥  
शताक्षोऽपि तत् सक्षतो लोहघानैः कुजो द्वादशोऽर्थस्य नाशं करोति ।  
मृषा किंवदंती भयं दस्युतो वा कलिः पारधी हेतु दुःखं विचिंत्यम् ॥ १२ ॥

<HR>

अथ बुधस्य लग्नादि द्वादशभावफलम् -  
बुधो मूर्तिगो मार्जयेदन्यरिष्टवरिष्ठाधिया वैखरी वृत्तिभाजः ।  
जना दिव्यचामीकरीभूतदेहाश्चिकित्साविदो दुश्चिकित्सा भवन्ति ॥ १ ॥  
धने बुद्धिमान् बोधने बाहुतेजाः सभासंगतो भासते व्यास एव ।  
पृथूदारता कल्पवृक्षस्य तद्वद् बुधैर्भण्यते भोगतः षट्दोऽयम् ॥ २ ॥  
तृतीय भाव -

वणिञ्चित्रता पण्यकृद्धृत्तिशीलो वशित्वं धियो दुर्वशानामुपैति ।  
विनीतोऽतिभोगं भजेत् संन्यसेद्धा तृतीयेऽनुजैराश्रितो ज्ञे लतावान् ॥ ३ ॥

चतुर्थभाव

चतुर्थे चरेत् चन्द्रजश्वारु मित्रो विशेषाधिकृद् भूमिनाथो गणस्य ।  
भवेल् लेखको लिख्यते वा तदुक्तं तदाशापरः पैतृकं नो धनं च ॥ ४ ॥

पञ्चमभाव

वयस्यादिमे पुत्रगर्भो न तिष्ठेत् भवेत् तस्य मेधाऽर्थसंवादयित्री ।  
बुधैर्भण्यते पञ्चमे रोहिणेये कियद् विद्यते कैतवस्याभिचारम् ॥ ५ ॥

षष्ठःअभाव -

विरोधो जनानां निरोधो रिपुणां प्रबोधो यतीनां च रोधोऽनिलानां ।  
बुधे सद्ये व्यावहारो निधीनां बलादर्थकृत् संभवेच्छत्रुभावे ॥ ६ ॥

सप्तमभाव -

सुतः शीतगोः सप्तमे शं युवत्या विधत्ते तथा तुच्छ वीर्यं च भोगे ।  
जतस्तं गतो हेमवद् देहशोभां न शक्नोति सत्सम्पदो वानुकर्तुम् ॥ ७ ॥

अष्टमभाव -

शतंजीविनो रंघगे राजपुत्रे भवन्तीह देशान्तरे विश्रुतस्ते ।  
निधानं नृपद् विक्रयाद् वा लभन्ते युवत्युद्भवं क्रीडनं प्रीतिमन्तः ॥ ८ ॥

नवमभाव -

बुधे धर्मगे धर्मशीलोऽतिधीमान् भवेद् दीक्षितः स्वर्धुनीस्नातकोवा ।  
कुलोद्योतकृद्भानुवद् भूमिपालात् प्रतापाधिको वाधको दुर्मुखानाम् ॥ ९ ॥

दशमभाव -

मितं संवदेन्नो मितं मंलभेत् प्रमादादिवैकारि सौराजवृत्तिः ।  
बुधे कर्मगे पूजनोयो विशेषात् पितुः सम्पदो नीतिदण्डाधिकारात् ॥ १० ॥

एकादशभाव -

विना लाभभावस्थितं भेशजातं न लाभो न लावण्यमानुष्यमस्ति ।  
कुतः कन्यकोद्वाहदानं च देयं कथं भूसुरास्त्यक्ततृष्णा भवन्ति ॥ ११ ॥

द्वादशभाव -

न चेद् द्वादशे यस्य शीतांशुजातः कथं तद्गृहं भूमिदेवा भजन्ति ।  
रणे वैरिणो भीतिभायान्ति कस्माद् हिरण्यादिकोशं शठः कोऽनुभूयात् ॥ १२ ॥

<HR>

अथ गुरोः लग्नादि द्वादशभावफलम् -

गुरुत्वं गुणैर्लग्नगे देवपूज्ये सुवेशी शुखी दिव्यदेहोऽल्पवीर्यः ।  
गतिर्भाविनी पारलोकी विचिन्त्या वसूनि व्ययं संबलेन ब्रजन्ति ॥ १ ॥

द्वितीयभावस्थ गुरुफलम्  
कवित्वेमतिः दण्डनेतृत्वशक्तिः मुखे दोषधृक् शीघ्रभोगार्त एव ।  
कुतुम्बे गुरौ कष्टतो द्रव्यलब्धिः सदा नो धनं विश्रमेद् यत्नतोऽपि ॥ २ ॥

तृतीयभावस्थ गुरुफल -  
भवेद् यस्य दुश्चिक्वगो देवमन्त्री लघूनां लघीयान् सुखं सोदरा नाम ।  
कृतघ्नो भवेत् मित्र सार्थं न मैत्रि ललाटोदयेऽप्यर्थलाभो न तद्वत् ॥ ३ ॥

चतुर्थभावस्थ गुरुफल -  
गृहद्वारतः श्रियते वाजिह्वेषा द्विजोच्चारितो वेदघोषोऽपि तद्वत् ।  
प्रातिस्पर्द्धिनः कुर्वते पारिचार्य्यं चतुर्थे गुरौ सप्तमन्तर्गतं च ॥ ४ ॥

पंचमभावगत गुरु का फल -  
विलासे मतिः बुद्धिगेदेवपूज्ये भवेज्जल्पकः कल्पको लेखको वा ।  
निदाने सुते विद्यमानेऽति भूतिः फलोपद्रवः पक्ककाले फलस्य ॥ ५ ॥

षष्ठमस्थ गुरुफलम् -  
रुजार्तो जनन्या रुजः संभवेयू रिपौ वाक्पतौ शत्रुहंतृत्वमेति ।  
वलादुद्धतः को रणे तस्य जेता महिष्यादिशर्मा न तन् मातुलानाम् ॥ ६ ॥

सप्तमभावस्थ गुरुफलम् -  
मतिः तस्यबही विभूतिश्चवही रतिर्वैभवेद्भामिनीमवहीः ।  
गुरुवर्गकृद् यस्य जामित्रभावे सम्पिडाधिकोऽखंड कंदर्प एव ॥ ७ ॥

अष्टमभावस्थ गुरुफलम् -  
चिरं नो वसेत् पैतृके चैवगेहे चिरस्थायिनो तद्गृहं तस्य देहम् ।  
चिरं नो भवेत् तस्य नीरोगभंगं गुरुर्मृत्युगो तस्य वैकुण्ठगता ॥ ८ ॥

नवमभावस्थितगुरुफलम् -  
चतुर्भूमिकं तद्गृहं तस्य भूमिपतेर्वल्लभोवल्लभा भूमिदेवाः ।  
गुरौ धर्मगे बान्धवाः स्युर्विनीताः सदाऽस्यतो धर्मवैगुण्यकारी ॥ ९ ॥

दशमस्थगुरुफलम् -  
ध्वजामंडपे मंदिरे चित्रशाला पितुः पूर्वजेभ्योऽपि तेजोऽधिकत्वम् ।  
न तुष्टोभवेच्छमणा पुत्रकाणो पचेत् प्रत्यहं प्रस्थसामुद्रमन्नम् ॥ १० ॥

एकादशभावस्थगुरुफलम् -  
अकुप्यं च लाभे गुरौ किं न लभ्यं वदन्त्यष्टधीमन्त मन्ये मुनीन्द्राः ।



पितुः भारभृतः स्वांगजास्तस्य पंच परार्थस्तदर्थो न चेद् वैभवाय ॥ ११ ॥

द्वादशस्थगुरुफलम् -

यशः कीदृशं सद्ये साभिमाने मतिः कीदृशी वंचनाचेत् परेषाम् ।

विधिः किदृशोऽर्थस्त्य नाशो हि यने त्रयस्ते भवेयुः व्यये यस्य जीवः ॥ १२ ॥

<HR>

प्रथमभावस्थ शुक्रफल -

समीचीनमंगं समीचीनमंगः समीचीनवह्ङ्गना भोग युक्तः ।

समीचीनकर्मा समीचीनशर्मा समीचीन शुक्रो यदालग्नवर्ती ॥ १ ॥

द्वितीयभावगत शुक्रफल -

मुखं चारुभापं मनीषापि चार्विं मुखं चारु चारूणि वासांसि तस्य ।

कुटुम्बे स्थितः पूर्वदेवस्य पूज्यः कुटुम्बेन चारु चार्वगिकामः ॥ २ ॥

तृतीयभाव गतशुक्र का फल -

रतिः स्त्रीजने तस्य नो बंधुनाशो गुरुर्यस्य दुशिक्षगो दानवानाम् ।

न पूर्णो भवेत् पुत्रसौख्येऽपि सेनापतिः कातरो दानसंग्रामकाले ॥ ३ ॥

चतुर्थभाव का शुक्रफलः -

महित्वेऽधिको यस्य तुर्येऽऽसुरेज्यो जनैः किं जनैश्चापरैरुष्ट तुष्टैः ।

क्रियत् पोषयेत् जन्मतः संजनन्या अधीनापि तोपायनैरेव पूर्णः ॥ ४ ॥

पञ्चमभाव का शुक्रफल -

सपुत्रेऽपि किं यस्य शुक्रो न पुत्रे प्रयासेन किं यत्नसम्पादितोऽर्थ ।

व्युदर्कं विना मन्त्रमिष्टाशनाभ्यामधीतेन किं चेत् कवित्वेन शक्तिः ॥ ५ ॥

षष्ठभावगत शुक्र का फल -

सदा दानवेज्ये सुधासिक्त शत्रुः व्ययः शत्रुगे चौत्तमौ तौ भवेताम् ।

विपद्येत सम्पादितं चापिकृत्यं तपेत् मन्त्रतः पूज्यसौख्यं न धत्ते ॥ ६ ॥

सप्तमभावगत शुक्र का फल -

कलत्रे कलत्रात् सुखं नोकलत्रात् कलत्रं तु शुक्रे भवेत् रत्नगर्भम् ।

विलासाधिको गण्यते च प्रवासी प्रयासात्पकः के न मुह्यति तस्मात् ॥ ७ ॥

अष्टमभावगत शुक्र का फल -

जनः क्षुद्रवादी चिरंचारु जीवेत् चतुष्पात् सुखं दैत्यपूज्यो ददाति ।

जनुष्यष्टमे कष्टसाध्योजयार्थः पुनः वर्धते दीयमानं धनर्णम् ॥ ८ ॥

नवमभावस्थित शुक्र का फल -

भृगौत्रिकोणे पुरे के न पौराः कुमिदेन ये वृद्धिमस्मै ददीरन् ।

गृहज्ञायते तस्यधर्मध्वजादेः सहोत्थादि सौख्यं शरीरे सुखं च ॥ ९ ॥

दशमभावगत शुक्र का फल -

भृगुः कर्मगोगोत्रवीर्यं । गोत्रवीजं । रूपाद्धि क्षयार्थोन्नमः किन्न आत्मीय एव ।  
तुलामानतो हाटकं विप्रवृत्त्या जनाडम्बरैः प्रत्यहं वा विवादात् ॥ १० ॥

एकादशभावस्थित शुक्र के फल -

भृगुः लाभगो यस्य लग्नात् सुरूपं महीपं च कुर्यच्च सम्यक् ।  
लसत् कीर्ति सत्यानुरागं गुणाढ्यं महाभोगमैश्वर्ययुक्तम् सुशीलम् ॥ ११ ॥

व्ययस्थानगत शुक्र के फल -

कदाप्येति वित्तं विलीयेत् पित्तं सितो द्वादशे केलिसत्कर्म शर्मा ।  
गुणानां च कीर्तेः क्षयं मित्रवैरं जनानां विरोधं सदोऽसौ करोति ॥ १२ ॥

<HR>

शनेः लग्नादिद्वादशभावफलम्

शनि के प्रथमस्थान के फल -

धनेनातिपूर्णाऽतितृष्णा विवादी तनुस्थेऽर्कजे स्थूलदृष्टिर्नरः स्यात् ।  
विपं दृष्टिं स्वाधिकृत्याधिवाधाः स्वयं पीडितो मत्सरावेश एव ॥ १ ॥

धनभावस्थ शनि के फल -

सुखापेक्षया वर्जितोऽसौ कुटुम्बात् कुटुम्बे शनौ वस्तु किं किं भुक्ते ।  
समं वक्ति मित्रेण तित्तं वचोऽपि प्रसक्तिं विना लोहकं को लभेत् ॥ २ ॥

तृतीयभावस्थ शनि के फल -

तृतीये शनौ शीतलं नैव चित्तांजना दुद्यभाज्जायते युक्तमापी ।  
अविघ्नं भवेत् कर्विचिन्नैवभाग्यं दृढाशः सुखी दुर्मुखः सत्कृतोऽपि ॥ ३ ॥

चतुर्थभावस्थ शनि के फल -

चतुर्थे शनौ पैकृतं याति दूरं धनं मंदिरं बंधुवर्गापवादः ।  
पितुश्चापि मातुश्च संतापकारी गृहे वाहने हानयो वातरोगी

पऽमच भावस्थ शनि के फल -

शनौ पञ्चमे च प्रजा हेतु दुःखी विभूतिचला तस्यबुद्धिर्न शुद्धा ।  
रति दैवते शब्दशास्त्रे न तद्वत् कलिर्मित्रतो मन्त्रतः क्रोडपीडा ॥ ५ ॥

षष्ठथान के शनि के फल -

अरेर्भूपतेश्चौरतो भीतयः किं यदिनस्य पुत्रो भवेद् यस्य शत्रौ ।  
न युद्धे भवेत्संमुखे तस्य योद्धा महिष्यादिकं मातुलानां विनाशः ॥ ६ ॥

सप्तमस्थान मे शनि के फल -

सुदारा न मित्रं चिरं चारु वित्तं शनौ द्युनगे दम्पती रोगयुक्तौ ।  
अनुत्साहसन्तप्तकृद् हीनचेताः कुतोवीर्यवान् विह्वलो लोलुपः स्यात् ॥ ७ ॥

अष्टमस्थान मे शनि के फल -  
वियोगो जनानां त्वनौपाधिकानां विनाशो धनानां स को यस्य न स्यान् ।  
शनौ रंघगे व्याधितः क्षुद्रदर्शी तदग्रे जनः कैतवं किं करोतु ॥ ८ ॥

नवमस्थान में शनि के फल -  
मतिस्तस्यत्तिका न तित्तं सुशीलं रतिर्योगशास्त्रे गुनोराजसः स्यात् ।  
सुहृद्वर्गतो दुःखितो दीनबुद्ध्या शनिः धर्मगः कर्मकृत् संन्यसेद्धा ॥ ९ ॥

दशमस्थान मे शनि के फल -  
अजातम्य मातापिता बाहुरेव वृथा मर्वतो दुष्ट कर्माधिपत्यात् ।  
शनैरेहने कर्मगः शर्म मंदो जये विग्रहे जीविकानां तु यस्य ॥ १० ॥

लाभभावगत शनि के फल -  
स्थिरं वित्तमायुः स्थिरं मानमं च स्थिरा नैव रोगादयो न स्थिराणि ।  
अपत्यानि शूरः शतादेक एव प्रपंचाधिको लाभगे भानुपुत्रे ॥ ११ ॥

व्ययस्थान मे शनि के फल -  
व्ययस्थे यदा सूर्यसूनौ नरः स्यादशूरोऽथवा निस्त्रयो मंदनेत्रः ।  
प्रसन्नो वहिः नोगृहे लग्नपश्चेद् व्ययस्थोरिपुध्वंसकृद् ययभोक्ता ॥ १२ ॥

<HR>

राहु के द्वादशभाव फल -  
स्ववाक्ये समर्थः परेषां प्रतापात् प्रभावात् समाच्छादयेत् स्वान् परार्थान् ।  
तमोयस्य लग्ने स भग्नारिवीर्यः कलत्रेऽधृति भूरिदारोऽपि यायात् ॥ १ ॥

धनभावगत राहु के फल -  
कुटुंबे तमो नष्टभूतं कुटुंबं मृषाभाषिता निर्भयो वित्तपालः ।  
स्ववर्गप्रणाशो भयंशस्त्रतः चेदवश्यं खलेभ्यो लभेत् पारवश्यम् ॥ २ ॥

तृतीय भावस्थ राहु के फल -  
न नागोऽथ सिंहो भुजाविक्रमेण प्रयाती ह सिंही सुते तत्समत्वम् ।  
तृतीये जगत्सोदरत्वं समेति प्रयातोऽपि भाग्यं कुतो यत्न हेतुः ॥ ३ ॥

चतुर्थभावगत राहु के फल -  
चतुर्थे तथं मातृनैरुर्ज्यदेहो हृदिज्वाल्या शीतलं किं वहिः स्यात् ।  
स चेज्ञथा मेषगः कर्कगो वा बुधर्क्षेऽसुरो भूपतेर्वन्धुरेव ॥ ४ ॥

पञ्चभावगत्राहु के फल -

सुते तत्सुतोत्पत्ति कृत् सिंहिकायाः सुतोभामिनिचिंतया चित्ततापः ।  
सति क्रोडरोगे किमाहारहेतुः प्रपञ्चन किं प्रापकंष्टवर्ज्यम् ॥ ५ ॥

षष्ठभावगत राहु के फल -  
वलं बुधिवीर्यं धनं तद्वशेन स्थितो वैरिभावेऽयेषां जनानाम् ।  
रिपूणामरण्यं दहेदेव राहुः स्थिरं मानसं तत्तुला नो पृथिव्याम् ॥ ६ ॥

सप्तमभावगत राहु के फल -  
विनाशं लभेयुः द्युने तद्युवत्यो रुजा धातुपाकादिना चन्द्रमर्दी ।  
कटाहे यथा लोडयेत् जातवेदा वियोगापवादाः शर्म न प्रयान्ति ॥ ७ ॥

अष्टमभावगत राहु के फल -  
नृपैः पण्डितैः वन्दितो निन्दितः सकृद्भाग्यलाभोऽसकृद् भ्रंश एव ।  
धनं जातकं तं जनाश्च त्यजन्ति श्रमग्रन्थि कृद्रंघ्रगो व्रत्रशत्रुः ॥ ८ ॥

नवमभावगत राहु के फल -  
मनीषी कृतं न त्यजेत् बंधुवर्गं सदा पालयेत् पूजितः याद्वुणैः स्वैः ।  
सभाद्योतको यस्य चेत् त्रित्रिकोणे तमः कौतुकी देवतीर्थं दयालुः ॥ ९ ॥

दशमभावगत राहु के फल  
सदास्तेच्छसंसर्गतोऽतीवर्गं लभेत् मानिनी कामिनी भोगमुच्चैः ।  
जनैर्व्याकुलोऽसौ सुखं नाधिंशेते मदार्थव्ययी क्रूरकर्मा खगेऽगौ ॥ १० ॥

एकादशथानगत राहु के फल -  
सदा स्तेच्छतोऽर्थं लभेत् साभिमानः चरेत् किकरेण व्रजेत् किं विदेशम् ।  
परार्थाननर्थी हरेद् धूर्तबन्धुः सुतोत्पत्तिसौख्यं तमो लाभगश्चेत् ॥ ११ ॥

द्वादशभावगत राहु के फल -  
तमो द्वादशे दीनतांपार्श्वशूलं प्रयत्ने कृतेऽनर्थतमातनोति ।  
खलैः मित्रतां साधुलोके रिपुत्वं विरामे मनोवांछितार्थस्य सिद्धिम् ॥ १२ ॥

<HR>

केतु के द्वादशभावफल -  
प्रथम स्थानस्थ केतु फल -  
तनुस्थः शिखी बांधवक्लेशकर्ता तथा दुर्जनेभ्यो भयं व्याकुलत्वम् ।  
कलत्रादिचिन्ता सदोद्वेगता च शरीरे व्यथा नैकधा मारुती स्यात् ॥ १ ॥

द्वितीय भावस्थित केतु फल -  
धने केतुरव्यग्रता किं नरेशात् धनेधान्यनाशो मुखरोगकृच्च ।  
कुटुम्वाद् विरोधो वचाह् सत्कृतं वा भवेत् स्वर्गहे सौम्यगेहेऽतिसौख्यम् ॥ २ ॥

तृतीयस्थकेतु के फल -

शिखी विक्रमे शत्रुनाशं विवादं धनं भोगमैश्वर्यतेजोऽधिकं च ।  
सुहृद्वर्गनाशं सदा बाहुपीडां भयोद्वेगचिन्ताऽकुलत्वं विधत्ते ॥ ३ ॥

चतुर्थस्थानगत केतु के फल -

चतुर्थं च मातुः सुखेनो कदाचित् सुहृद्वर्गतः पैतृकं नाशयेति ।  
शस्त्री बन्धुवर्गात् सुखं स्वोच्चगोहे चिरं नो वसेत् स्वगृहे व्यग्रताचेत् ॥ ४ ॥

पंचमस्थान के केतु का फल -

यदा पंचमे राहपुच्छं प्रयाति तदा सोदरे घातवातादिकष्टम् ।  
स्वबुद्धिव्यथा संततं स्वल्पपुत्रः स दासो भवेद् वीर्ययुक्तो नरोऽपि ॥ ५ ॥

षष्ठभावगत केतु के फल -

तमः षष्ठभागेगते षष्ठभावे भवेत् मातुलान् मनभंगो रिपूणाम् ।  
विनाशश्चतुष्पात् सुखं तुच्छवित्तं शरीरं सदानामयं व्याधिनाशः ॥ ६ ॥

सप्तमस्थानगत केतु का फल -

शिखी सप्तमे भूयसी मार्गाचिन्ता निवृत्तः स्वनाशोऽथवा वारिभीतिः ।  
भवेत् कीटगः सर्वदालाभकारी कलत्रादिपीडा व्ययोव्यग्रता चेत् ॥ ७ ॥

अष्टमभावगत केतु के फल -

गुदा पीड्यतेऽशारोगैरवश्यं भयं वाहनादेः स्वद्रव्यस्यरोधः ।  
भवेदष्टमे राहुच्छेऽर्थलाभः सदा कीटकन्याऽजगो युग्मगे तु ॥ ८ ॥

नवमभावगत केतु के फल -

शिखी धर्मभावे यदाक्लेशनाशः सुतार्थी भवेत् श्लेच्छतोभाग्यवृद्धिः ।  
सहोत्थव्यथां बहुरोगं विधत्ते तपोदानतो हास्यवृद्धिं तदानीम् ॥ ९ ॥

दशमभावगत केतु के फल -

पितुर्नो सुखी कर्मगः यस्य केतुः दुर्भगं कष्टभाजे करोति ।  
तदा वाहने पीडितं जातु जन्म वृषाजालिकन्यासु चेत शत्रुनाशम् ॥ १० ॥

लाभ भावगत केतु के फल -

सुभाग्यः सुविद्याधिको दर्शनीयः सुगात्रः सुवस्त्रः सुतेजोऽपितस्य ।  
दरे पीड्यते संततिः दुर्भगा च शिखी लाभगः सर्वलाभे करोति ॥ ११ ॥

व्ययस्थानगत केतु के फल -

शिखीरिः फगो वस्तिगुह्यांध्रिनेत्रे रुजापीडानं मातुलाज्ञैव शर्म ।  
सदा राजतुल्यं सद्ययं तद् रिपूणां विनाशं रणेऽसौ करोति ॥ १२ ॥

Encoded and proofread by Radu Canahai clradu at yahoo.com

---

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

---

Please help to maintain respect for volunteer spirit.

---

.. chamtkArachintAmaNi by bhattanArAyaNa ..  
was typeset on July 25, 2016

Please send corrections to [sanskrit@cheerful.com](mailto:sanskrit@cheerful.com)

